



सत्यमेव जयते

# The Gujarat Government Gazette

## EXTRAORDINARY

### [PUBLISHED BY AUTHORITY]

Vol. LXII ]

SATURDAY, MARCH 20, 2021 / PHALGUNA 29, 1942

Separate paging is given to each part of the supplement to the Central Gazette and Central Section in order that it may be filed as a separate compilation

## PART - I

### SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

જાહેરનામું

નેશનલ ડિઝાસ્ટર મેનેજમેન્ટ એક્ટની કલમ-૩૦ તથા કલમ-૩૪ તથા ધી એપેરેમિક ડિસીઝ કોવીડ-૧૯ રેગ્યુલેશન ૨૦૨૦ની કલમ-૨ તથા કલમ-૧૧ હેઠળનું.

નં. પીઓએલ (૧)/૧૫૬૦/૨૦૨૧.—સમગ્ર ગુજરાત રાજ્ય તેમજ ભારતમાં નોવેલ કોરોના વાયરસ COVID-19 ફેલાયેલ છે જેને WHO દ્વારા વૈશ્વિક મહામારી જાહેર કરવામાં આવેલ છે. જે બાબતે ભારત સરકારશ્રી તથા ગુજરાત સરકારશ્રી દ્વારા વખતોવખત નોવેલ કોરોના વાયરસ COVID-19 નો ફેલાવો અટકાવવા માટે વિવિધ માર્ગદર્શિકા જાહેર કરવામાં આવેલ છે. ગુજરાત રાજ્ય સરકારના આરોગ્ય અને પરિવાર કલ્યાણ વિભાગના ક્રમાંક : એનસીવી-૧૦૨૦૨૦-એસ.એફ.એસ.૧ તા. ૧૩/૦૩/૨૦૨૦ના જાહેરનામાથી રાજ્યમાં “ધ ગુજરાત એપેરેમિક રેગ્યુલેશન ૨૦૨૦” લાગુ કરવામાં આવેલ છે. આરોગ્ય અને પરિવાર કલ્યાણ વિભાગ, ગુજરાત સરકારના તા. ૨૫/૦૩/૨૦૨૦ના પત્ર દ્વારા આ નોવેલ કોરોના વાયરસ COVID-19 ની મહામારી વર્તમાન પરિસ્થિતિનો સામનો કરવા તથા સંક્રમણને નિયંત્રણમાં લેવા હેતુ જિલ્લા કક્ષાએ આયોજન, સંકલન તથા નિયંત્રણમાં લેવા જાહેર હિતમાં લેવાના તમામ પગલાં લેવા જિલ્લા મેજિસ્ટ્રેટશ્રીને જરૂરી સત્તાઓ સોંપવામાં આવેલ છે.

સમગ્ર ગુજરાત રાજ્ય તેમજ ભારત દેશના કેટલાક વિસ્તારોમાં નોવેલ કોરોના વાયરસ COVID-19 ના કેસો તપાસણી દરમ્યાન બહાર આવી રહ્યા છે. તેવા કેસોને લીધે આ વાયરસ બીજા વિસ્તારો અને અન્ય વ્યક્તિઓ સુધી ના પ્રસારે અને તેની અસરોને નિયંત્રિત કરવા માટે તકેદારીના પગલા લેવા જરૂરી જણાય છે.

ખેડા જિલ્લાના વિવિધ વિસ્તારોમાં નોવેલ કોરોના વાયરસ COVID-19 ના કેસ મળી આવેલ છે. જેથી આ વાયરસના ઝડપી સંક્રમણને ધ્યાને લેતાં લોકોની સુરક્ષા જોખમાય નહી તે હેતુથી તકેદારીના પગલાંરૂપે સદરહું વિસ્તારોમાં લોકોની અવરજવર પર પ્રતિબંધ ફરમાવવાની જરૂરીયાત જણાય છે.

વાસ્તે, હું રમેશ મેરજા, આઈ.એ.એસ., અધિક જિલ્લા મેજિસ્ટ્રેટ, ખેડા-નડીયાદ, નેશનલ ડિઝાસ્ટર મેનેજમેન્ટ એક્ટની કલમ-૩૦ તથા કલમ-૩૪ હેઠળ તથા ધી એપેરેમિક ડિસીઝ કોવીડ-૧૯ રેગ્યુલેશન-૨૦૨૦ તેમજ આરોગ્ય અને પરિવાર કલ્યાણ વિભાગ, ગુજરાત સરકારના તા. ૨૫/૩/૨૦૨૦ થી મને મળેલ સત્તાની રૂએ ફરમાવું છું કે,

આથી નીચે જણાવેલ વિસ્તારને COVID-19 Containment Area તરીકે જાહેર કરવામાં આવે છે.

ક્રમ	દર્દીનું નામ	Containment Area નું નામ
૧	રૂષીકેશ નીતીનભાઈ પ્રજાપતિ	કઠલાલ શહેરના લાભ બંગ્લો વિસ્તાર
૨	ખુમાનસીંહ રાયસીંહ વાઘેલા	નડીઆદ તાલુકાના મહોળેલ ગામના ટીંબાપુરા વિસ્તાર
૩	ચીમનભાઈ અંબાલાલ પટેલ	વસો તાલુકાના રામપુર ગામના ખોડીયાર રસ્તા વિસ્તાર
૪	અજીમુદ્દીન નુરહીસેન સૈયદ	કપડવંજ તાલુકાના આંત્રોલી ગામના મોટા સૈયદવાડા વિસ્તાર
૫	અમર સુરેન્દ્રભાઈ શાહ	વસો તાલુકાના વસો ગામના હોળી ચકલા વિસ્તાર
૬	કીરીટભાઈ જયંતિભાઈ દલવાડી	નડીઆદ શહેરના દત્તાત્રેય સો. વલ્લભનગર પોલીસ ચોકી નજીક વિસ્તાર
૭	મુકેશભાઈ મનુભાઈ સોની	નડીઆદ શહેરના પાંચ કુઈ સમડી ચકલા પાસે વિસ્તાર
૮	ધર્મેશ જે. પટેલ	નડીઆદ શહેરના આદર્શ બંગ્લો કોલેજ રોડ વાણીયાવાડ વિસ્તાર

ઉપરોક્ત વિસ્તારમાં તમામ પ્રકારની અવર-જવર ઉપર પ્રતિબંધ મુકવામાં આવે છે.

➤ ઉક્ત વિસ્તાર માટે નીચે મુજબની અમલવારી કરવાની રહેશે.

- આ વિસ્તારના એન્ટ્રી અને એક્ઝીટ પોઈન્ટ પર થર્મલ સ્ક્રીનીંગ કરવાનું રહેશે.
- આ વિસ્તારને આવરી લેતા મુખ્ય માર્ગો પર ચુસ્ત પોલીસ બંદોબસ્ત ગોઠવવાનો રહેશે.
- આવશ્યક સેવાઓ (તબીબી સેવાઓ અને કાયદો અને વ્યવસ્થા સંબંધિત ફરજો) અને સરકારી વ્યવસ્થાપનની સાતત્યતા જાળવવા સિવાયની પરવાનગી વગર વસ્તીની આવન-જાવનની પ્રવૃત્તિઓ ન થાય તે મુજબ નિયંત્રણ કરવામાં આવશે.

#### અમલવારીનો સમય

આ હુકમની અમલવારી અત્રેથી બીજી સુચના ના થાય ત્યાં સુધી ચાલુ રહેશે. આ સમય દરમિયાન રાજ્ય સરકાર/કેન્દ્ર સરકારની સૂચનાઓનું પાલન કરવાનું રહેશે.

#### અપવાદ

આ હુકમ સરકારી ફરજ, કામગીરી ઉપરના હોમગાર્ડ/પોલીસ કે અન્ય સરકારી અથવા અર્ધ સરકારી એજન્સી, સરકારી/ખાનગી દવાખાનાના સ્ટાફ તથા ઈમરજન્સી સેવા, કાયદો અને વ્યવસ્થા સાથે સંકળાયેલ જાહેર સેવક કે જેઓ કાયદેસરની ફરજ પર હોય તેવા તથા સક્ષમ અધિકારીશ્રીએ મંજૂરી આપેલ હોય તેવી વ્યક્તિ/સેવાઓને આ હુકમ લાગુ પડશે નહિ.

#### શિક્ષા

આ હુકમનો ભંગ અથવા ઉલ્લંઘન કરનાર સામે નેશનલ ડીઝાસ્ટર મેનેજમેન્ટ એક્ટની કલમ-૫૧ થી ૫૮ તથા ભારતીય ફોજદારી કાર્યરીતી અધિનિયમ-૧૯૭૩ (સને ૧૮૬૦નો અધિનિયમ-૪૫)ની કલમ-૧૮૮ હેઠળ શિક્ષાને પાત્ર થશે. આ હુકમ અન્વયે ખેડા જિલ્લામાં ફરજ બજાવતા નાયબ પોલીસ અધિક્ષકશ્રીથી હેડ કોન્સ્ટેબલ સુધીનો હોદ્દો ધરાવનાર તમામ અધિકારી/કર્મચારીઓને આ જાહેરનામાનો ભંગ કરનાર ઇસમો સામે ફરીયાદ માંડવા માટે અધિકૃત કરવામાં આવે છે.

આજ તારીખ ૫મી માર્ચ, ૨૦૨૧ના રોજ મારી સહી તથા સિક્કો કરી આપ્યો.

રમેશ મેરજા,  
અધિક જિલ્લા મેજિસ્ટ્રેટ,  
ખેડા-નડીયાદ.

-----